
प्राधिकृत प्रकाशन 

महाराष्ट्र शासनाने केंद्रीय अधिनियमांन्वये तयार केलेले 
( भाग एक , एक - अ आणि एक - ल यांमध्ये प्रसिद्ध केलेले नियम व आदेश यांव्यतिरिक्त ) नियम व आदेश 

विधि व न्याय विभाग 
मादाम कामा मार्ग, हुतात्मा राजगुरु चौक , मंत्रालय , मुंबई ४०० ०३२, दिनांक २० फेब्रुवारी २०१५ 

अधिसूचना 
महाराष्ट्र दिवाणी न्यायालय अधिनियम , १८६ ९ . 

क्रमांक सीआरसी. ०५०९ / १६ ९ / प्र.क्र . ४५ / का -११. - महाराष्ट्र दिवाणी न्यायालय अधिनियम, १८६ ९ ( १८६ ९ चा १४ ) याचे कलम २१ , 
२२ क व २३ याद्वारे प्रदान करण्यात आलेल्या अधिकारांचा वापर करून आणि याबाबतीत यापूर्वी काढलेल्या सर्व शासकीय अधिसूचनांचा 
सावंतवाडी येथील दिवाणी न्यायाधीश ( कनिष्ठ स्तर) यांचे न्यायालय याच्याशी जेथवर संबंध असेल तेथवर, त्यामध्ये अंशतः फेरबदल करून , 
महाराष्ट्र शासन , याद्वारे पुढीलप्रमाणेनिदेश देत आहे की , दिनांक २८ फेब्रुवारी २०१५ पासून 

( क ) दोडामार्ग येथे जिल्हा न्यायालय, सिंधुदुर्ग यास दुय्यम असलेले एक दिवाणी न्यायालय असेल ; 

( ख ) दिवाणी न्यायाधीश ( कनिष्ठ स्तर ) दोडामार्ग, हा उक्त न्यायालयाच्या अध्यक्षस्थानी असेल आणि तो दोडामार्ग येथे आपले न्यायालय 
भरवील ; 

( ग ) दिवाणी न्यायाधीश ( कनिष्ठ स्तर), दोडामार्ग यांच्या सर्वसाधारण अधिकारितेच्या स्थानिक सीमांमध्ये, महाराष्ट्र जमीन महसूल संहिता , 
१ ९ ६६ (१ ९ ६६ चा महा. ४१) यान्वये स्थापन केलेल्या ,सिंधुदुर्ग जिल्ह्यातील दोडामार्ग महसुली तालुक्यामध्ये वसलेल्या सर्व गावांचा समावेश 
असेल आणि दोडामार्ग महसुली तालुक्यामध्ये वसलेल्या आणि यापूर्वी, दिवाणी न्यायाधीश ( कनिष्ठ स्तर ), सावंतवाडी यांच्या सर्वसाधारण 
अधिकारितेच्या स्थानिक सीमांमध्ये ज्यांचा समावेश करण्यात आला होता अशी सर्व गावे त्यांमधून वगळण्यात येतील 

( घ ) सावंतवाडी येथील दिवाणी न्यायाधीश ( कनिष्ठ स्तर ) न्यायालय यांच्या न्यायालयाकडे दाखल करण्यात आलेली आणि प्रलंबित 
असलेली दोडामार्ग महसुली तालुक्यामध्ये उद्भवणारी दिवाणी प्रकरणे ही दोडामार्ग येथील दिवाणी न्यायाधीश ( कनिष्ठ स्तर ) यांच्या न्यायालयाकडे 
वर्ग करण्यात येतील . 


. 


महाराष्ट्राचे राज्यपाल यांच्या आदेशानुसार व नावाने , 


एम . ए. सईद , 
शासनाचे प्रधान सचिव व विधि परामर्शी. 

क्रमांक सीआरसी. ०५०९ /१६ ९/ प्र.क्र . ४५/ का -११.- शासकीय अधिसूचना, विधि व न्याय विभाग, क्रमांक सीआरसी. ०५०९ / १६ ९ / 
प्र.क्र . ४५ / का -११, दिनांक २० फेब्रुवारी २०१५ यामध्ये खंड “( ख ) ” ऐवजी पुढील खंड वाचावेत : 

"( ख ) दिवाणी न्यायाधीश ( कनिष्ठ स्तर ) दोडामार्ग, हा उक्त न्यायालयाच्या अध्यक्षस्थानी असेल आणि तो दोडामार्ग येथे आपले न्यायालय 

( ख -१) दिवाणी न्यायाधीश ( कनिष्ठ स्तर ), दोडामार्ग याला ज्या दाव्यांची दखल घेण्यास एकतर स्पष्टपणे अथवा सूचित केल्याप्रमाणे रोध 
करण्यात आला असेल अशा दाव्यांव्यतिरिक्त , ज्या दाव्यांच्या वादविषयाची रक्कम किंवा किंमत ही , उक्त अधिनियमाच्या कलम २४ मध्ये नमूद 
केलेल्या रकमेपेक्षाकिंवाकिंमतीपेक्षा अधिक नसेल अशा कलम २४ मध्ये वर्णन केलेल्या दिवाणी स्वरूपाच्या सर्व दाव्यांची न्यायचौकशी करण्याची 
अधिकारिता असेल 

महाराष्ट्राचे राज्यपाल यांच्या आदेशानुसार व नावाने , 


एम . ए. सईद, 
शासनाचे प्रधान सचिव व विधि परामर्शी. 

अधिसूचना 
फौजदारी प्रक्रिया संहिता , १ ९ ७३ . 

क्रमांक सीआरसी. ०५०९ / १६ ९ / प्र.क्र . ४५ / का - ११. - फौजदारी प्रक्रिया संहिता, १९ ७३ ( १ ९ ७४ चा २) हा महाराष्ट्र शासनास लागू करताना, 
त्याच्या कलम ११ च्या पोट- कलम ( १) द्वारे प्रदान करण्यात आलेल्या अधिकारांचा वापर करून आणि याबाबतीत यापूर्वी काढलेल्या सर्व 
अधिसूचनांमध्ये फेरबदल करून, महाराष्ट्र शासन , मुंबई उच्च न्यायालयाशी विचारविनिमय करून याद्वारे , असे विनिर्दिष्ट करते की, दिनांक २८ 
फेब्रुवारी २०१५ पासून, 

( क ) सिंधुदुर्ग महसुली जिल्ह्यातील दोडामार्ग येथे प्रथमवर्ग न्याय दंडाधिकारी यांचे न्यायालय, दोडामार्ग हे स्थापन करण्यात येईल ; 

( ख ) दोडामार्गाच्या आणि दोडामार्ग पोलीस ठाण्याच्या क्षेत्रांमध्ये तसेच दोडामार्ग महसुली तालुक्यातील गावांमध्ये उद्भवणारी आणि 
प्रथम वर्ग न्याय दंडाधिकारी यांचे न्यायालय , सावंतवाडी यांच्याकडे दाखल केलेली व त्यांच्याकडून कार्यवाही करण्यात येत असलेली फौजदारी 
प्रकरणे ही प्रथम वर्ग न्याय दंडाधिकारी यांचे न्यायालय, दोडामार्ग यांच्याकडे वर्ग करण्यात येतील 

( ग ) दोडामार्ग महसुली तालुक्यातील गावांमध्ये उद्भवणारी फौजदारी प्रकरणे ही , प्रथम वर्ग न्याय दंडाधिकारी यांचेन्यायालय , दोडामार्ग 
यांचेकडे दाखल करण्यात येतील व त्यावर त्यांच्याकडून कार्यवाही करण्यात येईल . 

